



## **MINUTI**

Laqgħa tal-Kunsill Lokali Ix-Xagħra

It-Tmien Legislatura

**Laqgħa Numru Sebgha (07)**

**28 ta' Ottubru 2019**

Il-Kunsill Lokali Ix-Xagħra Itaq' fl-Uffiċċju Amministrattiv tiegħu li jinsab fi Vjal it-Tmienja ta' Settembru, Xagħra Għawdex, fis-6.00 ta' filgħaxija.

### **PREŻENTI:**

Dr. Christian Zammit - Sindku  
Aaron Agius – Viċi Sindku  
Victor John Curmi – Kunsillier  
Anthony Attard - Kunsillier

### **ASSENTI B'APOLOGIJI (Skont Ordni Permanenti 17A (7)):**

Stefan Bajada - Kunsillier

### **UFFIĊJAL PREŻENTI:**

Ivan Attard – Segretarju Eżekuttiv



## Minuti

Is-Sindku Dr. Christian Zammit ippresieda l-laqgħa.

### 7.1 Qari tal-ittri ta' apologija

7.1.1 Is-Segretarju Eżekuttiv Ivan Attard ippreżenta l-ittra ta' apologija tal-Kunsillier Stefan Bajada li ma setax jattendi għal din il-laqgħa.

7.1.2 Il-Kunsill qabel unanimament li dan il-Kunsillier għandu jiġi skużat.

### 7.2 Konsiderazzjoni u Approvazzjoni tal-Minuti

7.2.1 Il-Kunsill approva unanimament il-minuti tal-laqgħa numru 05 li saret nhar l-Erbgħa 25 ta' Settembru 2019.

7.2.2 Il-Kunsill approva unanimament il-minuti tal-laqgħa b'urgenza li saret nhar il-Hamis 10 ta' Ottubru 2019.

### 7.3 Komunikazzjonijiet tas-Sindku

7.3.1 Is-Sindku Dr. Christian Zammit informa lill-Kunsill li ninsabu għaddejjin b'diskussjonijiet u preparamenti sabiex l-uffiċċju amministrattiv tal-Kunsill jiġi rilokat għal post li jkun aċċessibbli għall-persuni anzjani u persuni b'dizabilita'.

Il-Kunsill iddiskuta t-tliet kwotazzjonijiet li rċievejna mingħand tliet offerenti rigward ix-xogħol ta' twaħħil ta' aluminju fil-bini tal-librerija pubblika sabiex din tibda sservi wkoll bħala *customer care office* tal-Kunsill mit-2 ta' Jannar li ġej. Wara diskussjoni, il-Kunsill qabel li għandna ninkarigaw lill-kumpanija NU Aluminium għal dan ix-xogħol minħabba li din il-kumpanija kellha l-irhas offerta kwotata.



Il-Kunsill qabel ukoll li għandna nergħu nitolbu l-awtorizzazzjoni tas-Segretarju Permanenti tal-Ministeru tal-Ġustizzja u s-Segretarju Permanenti tal-Ministeru tal-Edukazzjoni sabiex inkunu nistgħu nirrilokaw fis-sala tad-Dipartiment tal-Edukazzjoni li giet mghoddija lill-Kunsill fis-sena 2017.

Il-Kunsill qabel ukoll li għal raġunijiet ta' sigurta', għandna niġbru tliet kwotazzjonijiet għax-xogħol ta' installazzjoni ta' żewġ CCTV cameras fil-bini tal-librerija pubblika, liema kwotazzjonijiet jiġu diskussi fil-laqgħa li jmiss.

7.3.2 Is-Sindku Dr. Christian Zammit informa lill-Kunsill li l-Att dwar il-Gvern Lokali jistipula li għandha ssir laqgħa pubblika għar-residenti dwar pjan ta' hidma tal-Kunsill. Dan sabiex ir-residenti jkunu jistgħu jressqu s-suggerimenti tagħhom li jistgħu jiġu ikkunsidrati fit-tfassil tal-*budget* għas-sena 2020.

Il-Kunsillier Victor Curmi issuggerixxa li din il-laqgħa ssir fis-sala taç-Ċentru Ġesu' Nazzarenu. Peress li ma kienx hemm qbil dwar din il-proposta minhabba li ç-Ċentru Ġesu' Nazzarenu ma jinsabx fiç-çentru tal-lokalita' tagħna, il-Kunsill iddeçieda li din il-laqgħa għandha ssir nhar l-Erbgħa 27 ta' Novembru fis-7.00pm fis-sala taç-Ċirklu taç-Żgħażaġh.

7.3.3 Is-Sindku Dr. Christian Zammit informa lill-Kunsill li ninsabu għaddejjin bil-preparamenti tagħna għall-Kunçert tal-Milied li ser isir nhar is-Sibt 28 ta' Diçembru 2019 fis-7.30pm fil-Knisja Kollegġjata u Bazilika ta' Marija Bambina. Dan il-Kunçert ser isir bil-partecipazzjoni tal-Kor *Gaulitanus* li ser ikun akkumpanjat mill-*Gaulitanus Orchestral Ensemble* taht id-direzzjoni tas-Surmast Colin Attard.

Is-Sindku innota li l-Uffiçju tal-President ikkonferma l-partecipazzjoni tal-E.T. Dr. George Vella, President tar-Repubblika, għal dan il-Kunçert. Bħalma ġara fis-snin li għaddew, ser nibagħtu invit għal din l-attivitá' li ser jitqassam fir-residenzi kollha tax-Xagħra. Is-Sindku qal li l-prezentatur Keith Demicoli aççetta li jipprezenta l-Kunçert għal din is-sena.

Il-Kunsill iddiskuta wkoll it-tiżjin ta' Vjal it-Tmienja ta' Settembru u Pjazza l-Vitorja għall-festi tal-Milied u l-Ewwel tas-Sena. Is-Sindku Dr.



Christian Zammit qal li rċievejna kwotazzjoni minghand il-kumpanija *Beam Lighting* li tammonta għas-somma ta' € 4990 VAT eskluża. Wara li ġew preżentati d-disinni proposti, il-Kunsill qabel unanimament li għandna ninkarigaw lill-kumpanija *Beam Lighting* għal dan ix-xogħol bil-prezz kwotat.

7.3.4 Is-Sindku Dr. Christian Zammit propona u l-Kunsill qabel unanimament li għandna norganizzaw diversi attivitajiet relatati ma' Żmien il-Milied, liema attivitajiet ikunu jinkludu riċeviment għall-anzjani li jattendu fiċ-Ċentru tagħhom ta' Matul il-Jum li ser isir nhar l-Erbgħa 18 ta' Diċembru, ikla annwali għall-Kunsilliera u l-istaff fl-uffiċċju amministrattiv tal-Kunsill, bibita għall-haddiema assenjati mal-Kunsill u żjajjar fid-djar għall-anzjani Xagħrin li jgħixu wehidhom.

Is-Sindku propona wkoll u l-Kunsill qabel unanimament li għandna norganizzaw riċeviment għar-residenti barranin li joqogħdu x-Xagħra fl-okkażjoni tal-festi tal-Milied, liema riċeviment isir wara li jintemm il-Kunċert tal-Milied.

Is-Sindku qal li fir-rigward tal-attivitajiet għall-anzjani li jgħixu wehidhom, għandna noħorġu avviż li jitqassam fid-djar kollha tax-Xagħra u li fih nitolbu wkoll il-kunsens tagħhom biex jingħataw dettalji personali halli tkun tista' tibqa' tintbagħat il-*birthday card* lir-residenti tax-Xagħra li għandhom 'il fuq minn sittin sena.

Il-Kunsillier Victor Curmi propona u l-Kunsill qabel li wara li jgħaddu l-festi tal-Milied, nibdew naħsbu għall-ippjanar tal-attivitajiet kollha konnessi mal-Milied 2020 u l-organizzazzjoni tal-festival tat-tin u prodotti tipiċi Maltin li ser isir nhar il-Ħadd 12 ta' Lulju 2020.

7.3.5 Is-Sindku Dr. Christian Zammit ippreżenta lill-membri tal-Kunsill kopja *draft* tad-dokument tal-offerta pubblika għax-xogħol ta' sistema ta' illuminazzjoni għda għal Vjal it-Tmienja ta' Settembru.

Wara diskussjoni, il-Kunsill qabel li din l-offerta għandha tinhareġ b'tali mod li tkun tinkludi x-xogħol kollu ta' provvista ta' fanali u arbli għda flimkien mal-installazzjoni tagħhom. L-istima ta' dawn ix-xogħlijiet kif



prezentata mill-ingenier Joseph Azzopardi tammonta għas-somma ta' € 141,000. Minn dawn, is-somma ta' € 100,000 ser tinhareg mill-Ministeru għal Ghawdex filwaqt li l-bqija jinhareg mill-allokkazzjoni finanzjarja annwali tal-Kunsill.

- 7.3.6 Is-Sindku Dr. Christian Zammit informa lill-Kunsill li prezentament il-Perit Edward Scerri qed jaħdem fuq id-dokument tal-offerta pubblika għal *drafting* ta' *masterplan* li tinkorpora ċ-ċentru tal-lokalita' u Triq Ta' Ġorf.

Is-Sindku qal li dan id-dokument għandu jkun f'idejna sal-laqgħa li jmiss biex tkun tista' tittiehed deċizzjoni dwaru. F'din l-offerta ser ikun stabbilit, fost l-oħrajn, li l-persuna jew kumpanija li tiġi *awarded* din l-offerta ser tkun obbligata li tiftaħ proċess ta' konsultazzjoni pubblika, liema konsultazzjoni għandha tinkludi tal-anqas erba' ġimgħat għal sottomissjonijiet miktuba u wara tissejjaħ assemblea li għaliha jkunu prezenti huma stess u li matulha jintlaqgħu sottomissjoni orali minn dawk interessati.

Il-Kunsill qabel unanimament ma' din ir-rakkomandazzjoni.

- 7.3.7 Is-Sindku Dr. Christian Zammit informa lill-Kunsill li ninsabu għaddejjin f'diskussjonijiet mal-Ministeru tal-Ambjent, Żvilupp Sostenibbli u Tibdil fil-Klima rigward il-possibilita' li tiġi emendata l-iskeda tal-ġbir tal-iskart li tirrigwarda l-lokalita' tagħna sabiex il-ġbir tal-borża s-sewda nhar ta' Sibt jibqa' għaddej matul is-sena kollha. Dan fid-dawl tad-diversi talbiet li qed nircievu mir-residenti tagħna rigward din il-materja.

Wara diskussjoni, il-Kunsill innota li filwaqt li jaqbel mal-politika mal-Gvern Ċentrali li l-użu tal-borża s-sewda għandu jitnaqqas fuq in-nazzjon kollu, sakemm fadal Kunsilli Lokali oħrajn li qed jagħmlu l-ġbir tal-iskart nhar ta' Sibt matul is-sena kollha, il-Kunsill Lokali tax-Xagħra qed jitlob li l-gabra tal-borża s-sewda nhar ta' Sibt fil-lokalita' tagħna jibqa' għaddej matul is-sena kollha.

- 7.3.8 Is-Sindku Dr. Christian Zammit informa lill-Kunsill li fil-prezent ninsabu għaddejjin bl-aħħar fażijiet tax-xogħol ta' asfaltar bis-siment tat-toroq rurali



fil-lokalita' taghna, liema xoghol qed jigi parzjalment iffinanzjat minn fondi tal-Mizura 4.3 tal-Unjoni Ewropea.

Is-Sindku qal li wara li fil-gimghat li ghaddew gie konkluz ix-xoghol fi Triq Ghajn Wajtar, nhar il-Gimgha 25 ta' Ottubru 2019 inghata bidu ghax-xoghol f'parti minn Triq Ghajn Meddew, liema xoghol ser isir mill-kuntrattur Peter Paul Said.

Il-Vici Sindku Aaron Agius gibed l-attenzjoni tal-Kunsill rigward dubji li ghandu fil-mod kif sar ix-xoghol fi Triq Ghajn Wajtar. Huwa iddikjara li mhux lest japprova l-pagament ta' Triq Ghajn Wajtar jekk it-triq tigi iccertifikata kif inhi. Wara diskussjoni, il-Kunsill qabel li l-Perit Edward Scerri ghandu jiltaqa' mal-Vici Sindku Aaron Agius u mal-kuntrattur Peter Paul Said biex jigi evitat kwalsiasi dubju fuq il-mod kif sar ix-xoghol.

Peress li d-*deadline* impost fuqna biex intemmu dawn ix-xoghlijiet huwa nhar il-Hamis 31 ta' Ottubru 2019, sakemm ma tinghatax l-approvazzjoni ghall-estensjoni mitluba, il-Kunsill qabel unanimament li ghandna nibaghtu ittra legali lill-kuntrattur Peter Paul Said fejn ser inzommuh responsabbli f'kaz li x-xoghlijiet ma jitlestewx saz-żmien stipulat.

7.3.9 Is-Sindku Dr. Christian Zammit informa lill-Kunsill li fil-jiem li gejjin huwa mistenni li nibdew l-implimentazzjoni tal-progett ta' asfaltar ta' parti minn Triq Ta' Gajdoru, liema xoghol qed ikun iffinanzjat mill-Ministeru ghal Ghawdex. Il-Kunsill qabel li ghandna nigbdu l-attenzjoni tal-kuntrattur biex dawn ix-xoghlijiet jibdew mill-aktar fis.

7.3.10 Is-Sindku Dr. Christian Zammit informa lill-Kunsill li nhar is-Sibt 5 ta' Ottubru 2019 saret l-*interview* lis-Sinjorina Manolita Farrugia li applikat biex timla l-post ta' ufficjal eżekuttiv fi skala 13 mal-Kunsill Lokali tax-Xaghra fuq bazi *full time*. Is-Sindku qal li l-bord tal-ghazla li twaqqaf fil-laqha precedenti qed jirrakkomanda lis-Sinjura Farrugia ghal dan il-post.

Il-Kunsill qabel unanimament mar-rakkomandazzjoni tal-bord tal-ghazla u dan l-impjeg ser jibda b'effett mill-1 ta' Novembru 2019 suggett ghall-approvazzjoni mid-Dipartiment tal-Gvern Lokali.



Il-Kunsill qabel li għandu jsir *job description* speċifiku għall-istaff tal-Kunsill, liema *job description* jitressaq għall-approvazzjoni tal-Kunsill fil-laqgħa li jmiss.

- 7.3.11 Is-Sindku Dr. Christian Zammit informa lill-Kunsill li wara laqgħa li kellu mas-Sur Victor Xerri li huwa responsabbli mill-*Community Workers Foundation* issemmiet l-idea li l-haddiema ta' barra assenjati magħna jkollhom *jersey* bl-arma tal-Kunsill. Dan sabiex dawn il-haddiema jkollhom aktar identita' tal-irwol tagħhom fix-xogħol.

Wara diskussjoni, il-Kunsill qabel li għandu jsir *jersey* bl-arma tal-Kunsill għall-haddiema ta' barra assenjati magħna. Fir-rigward ta' *safety shoes*, is-Sindku innota li dan diġa' ngħatalhom mill-Kunsill skont ma jitolbu r-regolamenti tas-saħħa u s-sigurta' fuq il-post tax-xogħol.

Il-Kunsill qabel li għandna niġbdu l-attenzjoni tas-Sur Victor Scerri u tas-Sur Kenneth Cutajar rigward il-fatt li l-haddiema mhux jilbsu l-ilbies protettiv waqt il-qadi ta' dmirijiethom.

- 7.3.12 Is-Sindku Dr. Christian Zammit informa lill-Kunsill li wasal iż-żmien li jiġi installat *AED* fi Pjazza l-Vitorja. Huwa qal li oriġinarjament dan l-apparat elettroniku kellu jiġi installat b'finanzjament mill-għaqda *Malta Cadets* pero' minhabba nuqqas ta' fondi, dan il-proġett mhux ser isir matul din is-sena.

Fid-dawl ta' dan, is-Sindku propona u l-Kunsill qabel li għandna niġbu tliet kwotazzjonijiet għax-xiri ta' dan l-apparat u nitolbu *sponsor* minghand il-*Bank of Valletta*.

- 7.3.13 Is-Sindku Dr. Christian Zammit propona u l-Kunsill qabel unanimament li għandna norganizzaw attivita' għall-anzjani li jattendu fiċ-Ċentru ta' Matul il-Jum nhar l-Erbgħa 13 ta' Novembru 2019 bhala parti mill-festa ta' Ġesu' Nazzarenu fil-komunita' tagħna. Il-Kunsilliera kollha huma mistiedna jattendu għal din l-attivita'.

- 7.3.14 Is-Sindku Dr. Christian Zammit informa lill-Kunsill li niġbdet l-attenzjoni tal-Kunsill rigward id-dawl qawwi li hemm jagħti fuq l-istatwa tal-



Madonna fil-bajja tar-Ramla l-Hamra. Wara diskussjoni, il-Kunsill qabel li għandna ninkarigaw lill-Perita Mariella Xuereb sabiex tqabbd lill-inġinier inkarigat mill-proġett sabiex id-dawl jitbaxxa b'tali mod li jkun jixbah lid-dawl tax-xemgħa u li ma jikkawżax *light pollution*.

Fuq proposta tal-Kunsillier Victor Curmi u Anthony Attard, il-Kunsill qabel li l-fanal li hemm quddiem l-istatwa xorta waħda għandu jinxtegħel minhabba l-valur storiku tiegħu.

- 7.3.15 Is-Sindku Dr. Christian Zammit informa lill-Kunsill li wasal iż-żmien li tiġi installata sistema ta' *CCTV* fil-playing field tal-lokalita' tagħna wara li dik eżistenti nharqet fil-maltemp. Il-Kunsill qabel unanimament li għandna nqabbd inġinier sabiex jipprepara rapport tekniku biex naraw xi spejjeż hemm involuti f'dan ir-rigward.
- 7.3.16 Is-Sindku Dr. Christian Zammit propona u l-Kunsill qabel li għandna nitolbu agġornament lill-*Wasteserv* dwar is-sitwazzjoni preżenti fis-sit tal-*ex-landfill* tal-Qortin fil-limiti tax-Xagħra u l-pjanijiet għall-futur biex dan is-sit jiġi konvertit f'*park* rikreattiv.
- 7.3.17 Il-Kunsill iddiskuta l-għeluq tal-librerija pubblika 'Patri Ġiġi Camilleri SJ' għal żmien il-festi tal-Milied. Wara diskussjoni, il-Kunsill qabel li l-librerija pubblika għandha tingħalaq nhar it-Tnejn 23, it-Tlieta 24, il-Ħamis 26, it-Tnejn 30 u t-Tlieta 31 ta' Diċembru 2019. Fil-ġranet l-oħrajn, il-librerija ser tiftaħ bl-istess hinijiet tas-soltu inkluż fil-ġurnata tas-Sibt. Ser ninfurmaw lil *Malta Libraries* b'dan l-arrangament.

#### **7.4 Twegibiet għall-Mistoqsijiet tal-Kunsilliera**

- 7.4.1 Il-Viċi Sindku Aaron Agius staqsa dwar xi żvilupp kien hemm fuq ix-xogħol ta' tisbieħ fiż-żona ta' Għajn Meddew. Il-Kunsill qabel li ser nitkellmu mas-Sur Joseph Cutajar, Direttur ta' Eko-Għawdex, fi hdan il-Ministeru għal Għawdex sabiex naraw x'jista' jsir f'dan ir-rigward.
- 7.4.2 Il-Viċi Sindku Aaron Agius propona li jsir tisbieħ fid-dahla tax-Xagħra. Il-Kunsill qabel li għandna niċċekkjaw dwar x'fondi hemm disponibbli sabiex





ikun jista' jsir dan it-tisbieh u eventwalment jiġi ifffinanzjat il-monument ta' merħba fix-Xagħra li kien ġie disinjat fil-legislatura precedenti.

- 7.4.3 Il-Viċi Sindku Aaron Agius staqsa dwar il-possibilita' li tinżebagħ l-istatwa tal-Madonna tal-Erwieħ li tinsab fuq ir-riħ taċ-ċimiterju parrokkjali tax-Xagħra. Il-Kunsill qabel li għandna ninkarigaw lis-Sur Ġanni Attard biex jagħmel dan ix-xogħol.
- 7.4.4 Il-Viċi Sindku Aaron Agius staqsa dwar xi żvilupp kien hemm fuq ix-xogħol tat-tneħħija tal-*wires* tad-dawl u servizzi oħra minn quddiem ir-residenzi fi Pjazza l-Vitorja, liema xogħol kellu jsir fil-legislatura precedenti. Il-Kunsill qabel li għandna norganizzaw laqgħa bejn il-kuntrattur Richard Cauchi u l-inġinier Mario Galea sabiex naraw ix-xogħlijiet li jridu jsiru f'dan ir-rigward.
- 7.4.5 Il-Viċi Sindku Aaron Agius staqsa dwar xi żvilupp kien hemm fuq it-talba li saret sabiex is-servizz tat-tuk-tuk jiġi introdott fix-Xagħra. Is-Sindku innota li diġa' saret talba għal dan is-servizz lis-Segretarjat Parlamentari għall-Anzjani u Drittijiet ta' Persuni b'Diżabilita' u ser nibagħtu *reminder*.
- 7.4.6 Il-Kunsillier Anthony Attard staqsa dwar il-possibilita' li jsir id-dawl fuq in-niċċa tal-Papa San Ġwanni Pawlu II fi Triq Sruġ. Il-Kunsill qabel li għandna ninkarigaw lill-kuntrattur Richard Cauchi biex jagħmel dan ix-xogħol.
- 7.4.7 Il-Kunsillier Anthony Attard staqsa dwar min qed jorganizza l-Kunċert *Hilltop Rock* li ser isir fi Pjazza l-Vitorja nhar is-Sibt 16 ta' Novembru 2019. Is-Sindku Dr. Christian Zammit wieġeb li dan il-Kunċert qed jiġi organizzat mill-Ministeru għal Ghawdex.
- 7.4.8 Il-Kunsillier Anthony Attard staqsa dwar l-istatwa ta' San Frangisk li kien hemm fin-niċċa tiegħu fi Pjazza Sant'Anton u li tniżżlet għal xi xogħlijiet ta' restawr u baqgħet ma sabitx postha lura. Il-Kunsill qabel li għandna niċċekkjaw ma' sid din in-niċċa minhabba l-valur storiku u artistiku li għandha.



7.4.9 Il-Kunsillier Anthony Attard staqsa dwar x'qed isir biex nimmitigaw il-problema tat-tibdil fil-klima u jekk il-Kunsill Lokali tagħna huwiex firmatarju tal-Patt tas-Sindki. Is-Sindku wieġeb li l-Kunsill Lokali tagħna iffirma dan il-Patt fil-legislaturi preċedenti u propona li għandna nitolbu lill-Ministeru tal-Energija sabiex jipprovdi *brochures* dwar x'inizjattivi jistgħu jittiehdu mir-residenti f'dan ir-rigward. Dawn jinkludu fost l-oħrajn l-użu tat-trasport pubbliku, il-kunċetti ta' *car pooling* u *car sharing* u xi miżuri biex jitnaqqas il-konsum tad-dawl u l-ilma.

Waqt din id-diskussjoni, il-Kunsillier Victor Curmi propona li ssir *car free day* f'Jannar li ġej. Il-Kunsill qabel li għandna nikkunsidraw din il-proposta. Il-Kunsill qabel ukoll li għandna niktbu lill-Ministeru tat-Trasport u Infrastruttura rigward il-possibilita' ta' *minibuses* żgħar li jduru fil-lokalita' tagħna bħala mezz alternattiv ta' trasport.

7.4.10 Il-Kunsillier Anthony Attard staqsa dwar l-iżvilupp tax-xogħlijiet fi Triq Ta' Ġorf, liema xogħlijiet qed isiru mill-Ministeru għal Ghawdex. Is-Sindku wieġeb li hu jinsab infurmat li dawn ix-xogħlijiet jinsabu għaddejjin tant li fil-preżent qed isiru l-fosos tad-drenagg f'din it-triq.

7.4.11 Il-Kunsillier Anthony Attard staqsa dwar l-iżvilupp tax-xogħol ta' bini ta' latrina pubblika ġdida fi Vjal it-Tmienja ta' Settembru. Is-Sindku wieġeb li ser nitolbu aġġornament minghand id-Direttorat ta' Eko-Ghawdex fi hdan il-Ministeru għal Ghawdex.

## 7.5 Qari tal-Korrispondenza

7.5.1 Ċirkulari maħruġa mill-Assoċjazzjoni tal-Kunsilli Lokali b'informazzjoni dwar ir-regolamenti għall-użu tal-*electric scooters* fil-lokalitajiet. Il-Kunsill innota l-kontenut.

7.5.2 Ċirkulari numru 19/2019 maħruġa mid-Dipartiment tal-Gvern Lokali intitolata 'Sistemi ta' Live-Streaming'. Il-Kunsill innota l-kontenut.



- 7.5.3 Ċirkulari mahruġa mill-Assoċjazzjoni tal-Kunsilli Lokali intitolata ‘National Conference on Wellbeing Malta & Sustainable Development Goals’. Il-Kunsill innota l-kontenut.
- 7.5.4 Ċirkulari mahruġa mill-Assoċjazzjoni tal-Kunsilli Lokali intitolata ‘Minuti – Laqgħa tal-Eżekuttiv Nru. 24’. Il-Kunsill innota l-kontenut.
- 7.5.5 E-mail mingħand il-Kunsillier Stefan Bajada bi proposta sabiex jiġi provdut is-servizz tad-donazzjoni tad-demmi mis-servizz Nazzjonali tad-demmi xi darba nhar ta’ Hadd filgħodu. Il-Kunsill qabel ma’ din il-proposta u ser nitolbuhom jagħtuna għurnata matul ix-xahar ta’ Novembru jew Diċembru.
- 7.5.6 Ċirkulari numru 118/2019 mahruġa mill-Assoċjazzjoni tal-Kunsilli Lokali intitolata ‘Vacancy LCA – Assistant Principal Scale 11’. Il-Kunsill innota l-kontenut.
- 7.5.7 E-mail mingħand Joseph Cassar, Segretarju Ġenerali tal-Kumitat Olimpiku Malti, b’informazzjoni dwar l-*MOC Sports Awards* li ser jingħataw nhar is-Sibt 7 ta’ Diċembru 2019. Il-Kunsill innota l-kontenut.
- 7.5.8 Ċirkulari numru 119/2019 mahruġa mill-Assoċjazzjoni tal-Kunsilli Lokali intitolata ‘Vacancy LCA – Executive Officer Scale 13’. Il-Kunsill innota l-kontenut.
- 7.5.9 Ċirkulari numru 120/2019 mahruġa mill-Assoċjazzjoni tal-Kunsilli Lokali intitolata ‘Ittra mill-Public Contract Review Board dwar il-Kuntratt tal-Bus Shelters’. Il-Kunsill innota l-kontenut.
- 7.5.10 Ċirkulari numru 121/2019 mahruġa mill-Assoċjazzjoni tal-Kunsilli Lokali intitolata ‘LESA TM Services’. Il-Kunsill innota l-kontenut.
- 7.5.11 E-mail mingħand is-Sur Andrea Previtali, Sindku tal-Kunsill ta’ Cisano f’*Bergamasco*, li fiha qed jistieden lill-Kunsill Lokali tax-Xagħra sabiex jibda proċess ta’ gemellagg ma’ dan il-Kunsill fl-Italja.
- Il-Kunsill qabel li għandna nuru l-interess tagħna li nibdew negozjati ta’ taħdidiet bejnietna biex naraw dwar din il-possibilita’.



Il-Viċi Sindku Aaron Agius semma li qed isir ftehim ta' hbiberija bejn Kunsilli Lokali Maltin u Għawdxin. Fid-dawl ta' dan, is-Sindku Dr. Christian Zammit propona u l-Kunsill qabel li għandna nibdew diskussjonijiet dwar possibilita' ta' ftehim ta' hbiberija mal-Kunsill Lokali taż-Żurrieq Malta peress li diġa' gie avviċinat mis-Sindku ta' din il-lokalita' dwar dan il-ħsieb.

- 7.5.12 E-mail mingħand Christine Fenech mill-Uffiċċju tal-President li fiha qed tinfurmana li l-E.T. Dr. George Vella, President ta' Malta, ser jattendi għall-Kunċert tal-Milied organizzat mill-Kunsill Lokali nhar is-Sibt 28 ta' Diċembru 2019 fis-7.30pm fil-Knisja Bazilika ta' Marija Bambina. Il-Kunsill irringrazzja lill-E.T. il-President ta' Malta talli aċċetta l-istedina tagħna biex jattendi għal din l-attivitá'.
- 7.5.13 E-mail mingħand André Barbara, uffiċjal tal-kumpanija *Maltapost plc*, li fiha qed jinforma lill-Kunsill li l-kumpanija laqgħet it-talba tal-Kunsill għan-nom tar-residenti sabiex il-pakketti postali jistgħu jerġgħu jingabru mill-uffiċċju postali tax-Xagħra fi granet u hinijiet allokatu għal dan l-għan. Il-Kunsill irringrazzja formalment lill-kumpanija *Maltapost plc* li laqgħet it-talba tagħna.
- 7.5.14 E-mail mis-Segretarjat Parlamentari għal Persuni b'Dizabilita' u Anzjanita' Attiva b'informazzjoni dwar il-kompetizzjoni 'Tan-Nanna Helu Manna' li hija kompetizzjoni tat-tisjir għal żmien il-Milied għall-anzjani flimkien man-neputijiet, qrafa jew hbieb tagħhom taht it-tmintax-il sena. Il-Kunsill innota l-kontenut.
- 7.5.15 E-mail mid-Dipartiment tal-Gvern Lokali li fiha qed jinforma lill-Kunsilli Lokali li fir-rigward tal-impjeg ta' *Contracts Manager*, il-Kunsilli jistgħu jimpjegaw persuna fi skala 11 għal dan l-iskop. Il-Kunsill qabel li din il-materja għandha titpogġa fuq l-aġenda tal-laqgħa li jmiss.
- 7.5.16 E-mail mid-Dipartiment tal-Gvern Lokali b'informazzjoni dwar Regolamenti dwar it-Tribunali Lokali. Il-Kunsill innota l-kontenut.
- 7.5.17 E-mail mingħand Joe Mallia, rappreżentant tal-kumpanija *Correct Termination Limited*, bi kwotazzjoni dwar ix-xogħol ta' aġġornament tas-



sistema ezistenti tal-*live streaming* tal-laqgħat tal-Kunsill sabiex dawn jibdew jiġu segwiti *on demand* skont l-istruzzjonijiet mahruġa mid-Dipartiment tal-Gvern Lokali. Il-Kunsill aċċetta din il-kwotazzjoni biex isriu x-xogħlijiet mehtieġa f'dan ir-rigward.

7.5.18 E-mail mingħand Kenneth Cutajar, CEO tal-Kumpanija District Operations Limited, li fiha qed jitlob l-awtorizzazzjoni tal-Kunsill sabiex jinħareġ *performance bonus* lill-ħaddiema ta' din il-kumpanija li huma assenjati mal-Kunsill. Il-Kunsill innota l-kontenut.

7.5.19 E-mail mingħand Joellson Bezzina, uffiċjal tal-*Wasteserv*, li fiha qed jagħti informazzjoni dwar is-servizz ġdid tal-*kerbside truck* li se jkun qed iżur il-lokalita' tagħna kull tieni Ġimgħa tax-xahar bl-ewwel servizz jingħata nhar il-Ġimgħa 8 ta' Novembru 2019. Ir-residenti ser jiġu nfurmati b'dan permezz ta' *flyer* li ser jitqassam fl-ewwel ġimgħa ta' Novembru. Il-Kunsill innota l-kontenut.

*Peress li kienu għaddew tliet sigħat mill-bidu tal-laqgħa, is-Sindku Dr. Christian Zammit propona u l-Kunsill qabel unanimament li din il-laqgħa għandha tiġi estiza sabiex tiġi eżawrita l-aġenda kollha mingħajr il-ħtieġa li l-laqgħa tiġi aġġornata għal data oħra.*

7.5.20 E-mail mingħand il-Kunsillier Victor Curmi bi proposta sabiex ikun hemm tnaqqis fil-ħlas ta' parteċipazzjoni għall-korsijiet ta' *aerobics* li jorganizza l-Kunsill jew inkella li dawn il-korsijiet jiġu provduti b'xejn. Il-Kunsill innota li l-ħlas ta' parteċipazzjoni għal dawn il-korsijiet huwa diġa' sussidjat mill-Kunsill u għaldaqstant kollox għandu jithalla kif inhu fil-preżent.

7.5.21 E-mail mingħand Tonia Naudi, *head* tal-*Electronic Banking Services* tal-*Bank of Valletta p.l.c.*, li fiha qed tinforma lill-Kunsill li t-talba tagħna sabiex tiġi installata ATM fil-lokalita' ser tiġi ikkunsidrata meta l-istess bank jirrevedi l-*ATM deployment strategy* minn żmien għal żmien. Il-Kunsill innota l-kontenut.



- 7.5.22 E-mail mingħand il-Kunsillier Victor Curmi bi proposta sabiex fix-Xagħra jibda jkollna monti regolat bil-Liġi darba fil-ġimgħa. Il-Kunsill ma qabilx ma' din il-proposta.
- 7.5.23 E-mail mingħand il-Kunsillier Victor Curmi sabiex il-Kunsill jikkunsidra li jinnomina lil Giuseppina Galea u l-familja tagħha għall-Premju Soċjeta' Ġusta 2019, liema nominazzjonijiet jagħlqu nhar il-Ġimgħa 15 ta' Novembru 2019. Il-Kunsill aċċetta din il-proposta.
- 7.5.24 E-mail mingħand il-Kunsillier Victor Curmi sabiex il-Kunsill jiddiskuti jekk għandniex nikkuntattjaw lill-Kummissarju tal-Pulizija sabiex juża l-lokalita' tagħna halli jintroduci l-kunċett ta' *Community Policing* f'Għawdex kif qed isir preżentament fil-Mellieħa Malta.
- Il-Kunsill aċċetta din il-proposta. Ser nitkellmu wkoll mas-Supretendent Maurice Curmi tad-Distrett ta' Għawdex rigward il-possibilita' li jżiedu *n-night patrols* fix-Xagħra biex ikun hawn aktar sigurta' fost ir-residenti.
- 7.5.25 E-mail mingħand Shaun Mawdsley, *training coordinator* fi hdan ir-*Red Cross*, bi proposta biex isir kors ta' *basic first aid* fix-Xagħra. Il-Kunsill qabel li għandna nitolbu żewġ kwotazzjonijiet oħra biex tintgħazel l-irħas waħda.
- 7.5.26 Ittra mill-Arcipriet tal-Parroċċa Mons. Carmelo Refalo li fiha qed jitlob lill-Kunsill sabiex jikkunsidra l-proposta tiegħu f'isem il-Parroċċa sabiex tissemma triq fix-Xagħra għall-Isqof Davide Cocco Palmeri li waqqaf il-Parroċċa tax-Xagħra fit-28 ta' April 1688. Il-Kunsill qabel li għandna nirreferu din it-talba lill-Kumitat tat-Tismija tat-Toroq fi hdan il-Ministeru għal Għawdex.
- 7.5.27 E-mail mingħand is-Sur Mario Fava, President tal-Assoċjazzjoni tal-Kunsilli Lokali, li fiha qed jitlob lill-Kunsilli Lokali Għawdxin sabiex il-ġabra tal-ħġieg tibda ssir fl-ewwel Ġimgħa tax-xahar minflok l-ewwel Hamis tax-xahar. Il-Kunsill ma sabx oġġezzjoni għal dan.



- 7.5.28 Ċirkulari numru 122/2019 mahruġa mill-Assoċjazzjoni tal-Kunsilli Lokali intitolata ‘Rappreżentazzjoni b’risq id-Dar tal-Providenza fl-istitut Kattoliku’. Il-Kunsill innota l-kontenut.
- 7.5.29 Talba minghand il-Kunsillier Stefan Bajada sabiex f’post miftuħ jew f’żewġ postijiet miftuħa titwahhal waħda jew żewġ *posters* tal-*free library*. Il-Kunsill innota din it-talba.
- 7.5.30 Ċirkulari numru 123/2019 mahruġa mill-Assoċjazzjoni tal-Kunsilli Lokali intitolata ‘Mużew tal-Gwerra u l-Kunsilli Lokali’. Il-Kunsill innota l-kontenut.
- 7.5.31 E-mail mid-Dipartiment tal-Gvern Lokali li fiha qed jistieden rappreżentanza mill-Kunsill sabiex tattendi għal konferenza stampa li matulha jiġu mnedija l-iskemi ta’ finanzjament għas-sena 2020, liema konferenza ser issir nhar it-Tnejn 11 ta’ Novembru 2019. Il-Kunsill innota l-kontenut.
- 7.5.32 Ċirkulari numru 124/2019 mahruġa mill-Assoċjazzjoni tal-Kunsilli Lokali intitolata ‘World Children’s Day 2019’. Il-Kunsill innota l-kontenut.
- 7.5.33 E-mail minghand Joseph Engerer b’dettalji dwar kalendarju tas-sena 2020 li juri wħud mix-xoghlijiet tiegħu intitolati ‘Impressions of Gozo’. Il-Kunsill qabel li għandhom jinxtrow żewġ kalendarji, wiehed għall-uffiċċju amministrattiv u iehor għal-librerija lokali.
- 7.5.34 Ċirkulari numru 125/2019 mahruġa mill-Assoċjazzjoni tal-Kunsilli Lokali intitolata ‘Communication to EU National Associations\_YEPs United 4 Climate\_3 December 2019’. Il-Kunsill innota l-kontenut.
- 7.5.35 E-mail mid-Dipartiment tal-Gvern Lokali b’informazzjoni dwar it-tielet edizzjoni tal-*Malta Architecture and Spatial Planning Conference* li ser issir f’lukanda ewlenija f’Malta nhar il-Ħamis 7 ta’ Novembru 2019. Il-Kunsill innota l-kontenut.
- 7.5.36 E-mail mir-Regjun Ghawdex li fiha qed issir sejha lill-Kunsilli Lokali Ghawdxin sabiex jidentifikaw erba’ persuni mil-lokalita’ rispettiva



tagħhom (żewġ irġiel u żewġ nisa) sabiex jidhru fi ktieb ġdid bl-isem ‘Gozo, A Portrait of an Island’ li qed jiġi preparat mill-Kunsill Reġjonali ta’ Għawdex bis-sehem tal-fotografu Daniel Cilia.

Il-Kunsill qabel unanimament li għandna nirreferu lis-Sur Cilia għand il-koppji Joseph u Marija Bajada U Alfonso u Isabella Mizzi.

- 7.5.37 Ċirkulari numru 126/2019 mahruġa mill-Assoċjazzjoni tal-Kunsilli Lokali intitolata ‘Minuti Laqgħa tal-Eżekuttiv Nru. 25’. Il-Kunsill innota l-kontenut.
- 7.5.38 E-mail mingħand il-Kunsillier Victor Curmi li fiha qed jipproponi emenda ġdida fuq il-pjanta taċ-Ċentru Ċiviku. Il-Kunsill qabel li għandna nistennew lill-Perit Edward Scerri jlesti l-pjanti kif ġew diskussi fil-laqgħa b’urgenza tal-Hamis 10 ta’ Ottubru 2019 u nergħu niltaqgħu flimkien għad-diskussjoni.
- 7.5.39 Ċirkulari numru 127/2019 mahruġa mill-Assoċjazzjoni tal-Kunsilli Lokali intitolata ‘Aġenda Laqgħa Plenarja AKL’. Il-Kunsill innota l-kontenut.
- 7.5.40 E-mail mingħand Ruben Said, *head* ta’ *Transport Malta*, li fiha qed jinforma lill-Kunsill Lokali tax-Xagħra li Transport Malta ma ssibx oġġezzjoni li jkun hemm rilokazzjoni tal-*bus stop* ta’ Triq Marija Bambina bil-kundizzjoni li l-Kunsill ikun għamel konsultazzjoni wiesgħa mar-residenti kollha tat-triq. Il-Kunsill qabel li għandna nibagħtu ittra lir-residenti tat-triq biex naraw il-*feedback* tagħhom rigward din il-materja.
- 7.5.41 E-mail mingħand Ruben Said, *head* ta’ *Transport Malta*, li fiha qed jinforma lill-Kunsill Lokali tax-Xagħra li Transport Malta ma approvatx it-talba tal-Kunsill Lokali tax-Xagħra sabiex ikun hemm rilokazzjoni tal-*bus stop* fi Triq l-Imqades peress li s-sit propost mhux sigur minħabba li jibblokka l-vizibilita’ fit-triq. Il-Kunsill innota l-kontenut.
- 7.5.42 E-mail mill-Assoċjazzjoni Nazzjonali tas-Segretarji Eżekuttivi li fiha qed issir stedina lill-membri tal-Kunsill u lis-Segretarji Eżekuttivi sabiex jattendu għall-konferenza annwali ‘Il-Bidla Madwarna: Sfida jew Opportunita’?’ li ser issir nhar il-Ġimgħa 1 ta’ Novembru 2019 fil-Kunsill





Lokali tal-Belt Valletta. Is-Segretarju Eżekuttiv Ivan Attard ser jattendi għan-nom tal-Kunsill.

- 7.5.43 E-mail mill-Uffiċċju tal-Kultura fi hdan id-Direttorat tal-Wirt Kulturali li fiha qed jitolbu lill-Kunsilli Lokali sabiex jagħtu informazzjoni dwar l-attivitajiet kulturali li ser jiġu organizzati minnhom matul is-sena 2020. Il-Kunsill innota l-kontenut.
- 7.5.44 E-mail minghand George Refalo, Segretarju Eżekuttiv tar-Regjun Ghawdex, li fiha qed jistieden lis-Sindki Ghawdxin sabiex jipparteċipaw f'seduta speċjali tal-Parlament li ser issir nhar it-Tlieta 5 ta' Novembru 2019 bejn l-10am u nofsinhar gewwa l-bini tal-Parlament fil-Belt Valletta. Is-Sindku Dr. Christian Zammit ser jattendi għal din is-seduta.
- 7.5.45 E-mail mill-MEUSAC li fiha qed issir stedina lill-Kunsilli Lokali Maltin u Ghawdxin sabiex jattendu għall-konferenza bit-tema 'Il-Fondi tal-Unjoni Ewropea f'Malta – Harsa Lura u 'l Quddiem', liema konferenza ser issir nhar l-Erbgħa 13 ta' Novembru 2019 f'Malta. Is-Sindku Dr. Christian Zammit ser jattendi għal din il-konferenza għan-nom tal-Kunsill.
- 7.5.46 E-mail mill-Kunsill Reġjonali ta' Ghawdex li fiha qed issir stedina lill-Kunsilli Lokali Ghawdxin sabiex jattendu għal konferenza bit-tema 'Joint Actions for Energy Efficiency in Public Buildings' li ser issir nhar l-Erbgħa 30 ta' Ottubru 2019. Is-Sindku Dr. Christian Zammit ser jattendi għal din il-konferenza bħala rappreżentant tal-Kunsill.
- 7.5.47 E-mail minghand Rosemary Bajada, Segretarja tal-Għaqda tan-Nar Xaghra VMB 1973, li fiha qed titlob il-kollaborazzjoni tal-Kunsill fl-organizzazzjoni ta' *Christmas Market* fi Pjazza l-Vitorja nhar il-Hadd 8 ta' Diċembru 2019 mit-8am sal-4pm. Il-Kunsill qabel li għandna nikkollaboraw fl-organizzazzjoni ta' din l-attività bi spiza li ma teċċedix is-somma ta' € 1000.
- 7.5.48 Ittra minghand Joseph Bajada, Segretarju tas-Socjeta' Filarmonika *Victory*, li fiha qed jitlob il-kollaborazzjoni tal-Kunsill Lokali tax-Xaghra fl-organizzazzjoni ta' *tournament* sportiv fl-okkażjoni ta' Jum ix-Xaghra. Il-



Kunsill qabel li għandu jikkollabora fl-organizzazzjoni ta' din l-attività ta' bi spiża li ma teċċedix is-somma ta' € 600.

- 7.5.49 Itra minghand Joseph Bajada, Segretarju tas-Socjeta' Filarmonika *Victory*, li fiha qed jitlob il-kollaborazzjoni tal-Kunsill Lokali tax-Xagħra fix-xiri ta' żewġ imwejjed tas-snooker. Fuq proposta ta' Victor Curmi, il-Kunsill qabel li għandna nirreferu lis-Socjeta' Filarmonika *Victory* għand is-Segretarjat Parlamentari għaż-Żgħażaġh u Sports u l-*Gozo Sports Board* biex jiċċekkjaw x'fondi jeżistu f'dan ir-rigward.
- 7.5.50 E-mail minghand Josmar Azzopardi, *group scout leader* tax-Xagħra *Scouts Group*, li fiha qed jitlob lill-Kunsill Lokali tax-Xagħra sabiex jikkunsidra li jinkludi l-illuminazzjoni ta' barra tal-*headquarters* tax-Xagħra *Scouts Group* fil-proġett ta' sistema ġdida tal-illuminazzjoni fi Vjal it-Tmienja ta' Settembru. Il-Kunsill innota li l-illuminazzjoni tal-*headquarters* tax-Xagħra *Scouts Group* hija proġett totalment differenti u għaldaqstant ma tistax tiġi inkluża fil-proġett tal-illuminazzjoni ġdida fi Vjal it-Tmienja ta' Settembru.
- 7.5.51 Itra minghand Joseph Mercieca, Superjur tas-Socjeta' tal-MUSEUM tax-Xagħra (sezzjoni maskili), li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni ta' tfassil ta' DVD fl-okkażjoni tal-hamsin anniversarju minn meta sar għall-ewwel darba l-presepju mekkaniku li nsibu f'dan il-qasam. Il-Kunsill qabel li għandu jikkollabora f'din l-inizjattiva bi spiża li ma teċċedix is-somma ta' € 1250.
- 7.5.52 Itra minghad il-Kan. Dun Michael Galea, Rettur tal-Knisja ta' Sant'Anton Abbati, li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni tal-festa ta' Sant'Anton Abbati li ser tiġi ċelebrata nhar il-Hadd 19 ta' Jannar 2020. Il-Kunsill qabel unanimament li għandna nikkollaboraw fl-organizzazzjoni ta' din il-festa bi spiża li ma teċċedix is-somma ta' € 700.
- 7.5.53 Itra minghand Elvin Borg, President tal-Għaqda 'Milied fix-Xagħra', li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni ta' diversi attivitajiet relatati ma' Żmien il-Milied fil-lokalita' tagħna. Il-Kunsill qabel unanimament li għandna nikkollaboraw fl-



organizzazzjoni ta' dawn l-attivitajiet bi spiza li ma teċċedix is-somma ta' € 800.

- 7.5.54 E-mail minghand Richard Grech b'informazzjoni dwar l-attivitajiet *Hilltop Rock* li ser issir fi Pjazza l-Vitorja nhar is-Sibt 16 ta' Novembru 2019. Din l-attivitajiet qed tiġi organizzata mill-Ministeru għal Ghawdex. Is-Sur Grech qed jitlob li l-permessi tal-*bars* u/jew *food stalls* li ser jarmaw fil-pjazza jieħu hsiebhom il-Kunsill Lokali.

Il-Kunsill qabel li għandna nimxu bl-istess proċedura li ntuzat fil-jiem tal-festa ta' Marija Bambina fir-rigward tal-*bars* u *restaurants* tal-pjazza u ma jinħargux permessi lill-gabbani li jbiegħu l-ikel.

- 7.5.55 E-mail minghand l-Inġinier Charles Camilleri, uffiċjal tal-Korporazzjoni għas-Servizzi tal-Ilma, li fiha qed jinforma lill-Kunsill li fir-rigward tat-talba tagħna sabiex jiġi installat *fire hydrant* fi Vjal it-Tmienja ta' Settembru, irid ikun hemm riserva tal-ilma u pompa adattata għal dan l-iskop.

Il-Kunsill innota li peress li fi Vjal it-Tmienja ta' Settembru ma hemmx dawn ir-rekwiziti necessarji, ser naraw il-possibilita' li dan il-*fire hydrant* jiġi installat fi Triq John Otto Bayer vicin il-ġibjun.

- 7.5.56 Komunikazzjoni mill-Assoċjazzjoni tal-Kunsilli Lokali rigward il-Fond ta' Attivitajiet Kulturali u Soċjali imniedi mill-LESA li minnu bhala Kunsill Lokali tax-Xagħra nistgħu nibbenefikaw mis-somma ta' € 2117.59c. Il-Kunsill qabel li, peress li l-ammont allokati huwa wiehed żgħir, għandna napplikaw għall-attivitajiet tal-Karnival li jorganizza l-Kunsill fi Frar 2020.

## 7.6 Ilmenti mir-residenti

- 7.6.1 Talba minghand Pawlu Cassar sabiex issir tabella 'No Entry to Heavy Vehicles' fil-bidu ta' Triq Ta' Karkar. Il-Kunsill qabel li għandna nibagħtu din it-talba għall-approvazzjoni ta' Transport Malta.



- 7.6.2 Talba mingħand is-Sindku Dr. Christian Zammit sabiex isir *traffic management plan* bejn Triq Knisja u Triq Ġnien Imrik. Il-Kunsill qabel li għandna ninkarigaw lill-Perit tal-Kunsill, Edward Scerri, sabiex jipprepara din il-pjanta li tkun tista' titressaq għall-approvazzjoni ta' Transport Malta.
- 7.6.3 Talba mingħand Dr. Joseph Xuereb sabiex titranġa t-triq taht il-propjeta' tiegħu fi Triq l-Għejjun billi hemm xi qtugħ fis-siment u jsir ħajt tas-sejjeħ bhala protezzjoni biex in-nies ma jaqgħux ġol-għelieqi. Il-Kunsill qabel li għandna nirreferu din it-talba lill-Ministeru għal Ghawdex.
- 7.6.4 Talba mingħand il-Kaptan Giovanni Xerri sabiex il-Kunsill Lokali tax-Xagħra jorganizza kors ta' *Basic Seamanship* li jista' joffri hu stess. Il-Kunsill qabel li għandna nitkellmu mas-Sur Xerri biex jaraw x'jista' joffrilna f'dan ir-rigward.
- 7.6.5 Talba mingħand is-Sindku Dr. Christian Zammit sabiex isiru *stickers* tal-EDEN *logo* sabiex jitwāħhlu mal-bibien tal-istabbilimenti tal-ikel u postijiet turistiċi. Dan sabiex isir kif kien mitlub waqt il-mawra fi Brussell minn uffiċjali tal-kumitat tal-ġieħ prestigġjuż tal-EDEN (*European Destination of Excellence*). Il-Kunsill aċċetta din it-talba.
- 7.6.6 Talba mingħand Anna Bartolo ta' Triq Ġużeppi Grech sabiex isiru l-*parking bays* fit-triq fejn toqghod hi. Il-Kunsill ma aċċettax din it-talba.
- 7.6.7 Talba mingħand Janice Xerri ta' Triq Santa Verna sabiex isiru sinjali li jipprojbixxu l-ipparkjar quddiem il-*flats* fejn toqghod hi. Il-Kunsill ma aċċettax din it-talba.
- 7.6.8 Talba mingħand Louis Hili ta' Triq it-Tigrija sabiex issir *loading/unloading bay* quddiem il-ħanut tiegħu fl-istess triq. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 7.6.9 Talba mingħand Esther Said ta' Triq Jannar sabiex jitwāħhal *doggy bin* fi Triq Jannar. Il-Kunsill aċċetta din it-talba.



- 7.6.10 Talba mingħand Josephine Mercieca ta' Triq il-Mithna, Qala, sabiex il-Perit jagħmel *on site visit* lis-sqaq ta' magenb 'Dar iż-Żebbuġa', Triq Jannar, peress li qed jidhrol l-ilma fid-dar. Il-Kunsill innota din it-talba.
- 7.6.11 Talba mingħand Joseph Bigeni ta' Triq il-Knisja sabiex issir *loading/unloading bay* quddiem *Il-Loġġa Boutique* fi Triq il-Knisja. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 7.6.12 Talba mingħand Betty Berry sabiex jitwaħħal *litter bin* magenb kull *bus stop* li hawn fil-lokalita' tagħna. Il-Kunsill ma aċċettax din it-talba.
- 7.6.13 Talba mingħand Joseph Sultana ta' Triq Ġnien Xibla sabiex jitwalu s-sinjali li jipprojbixxu l-ipparkjar quddiem ir-residenza tiegħu għax qed ikun hemm konfużjoni tat-traffiku speċjalment bit-trasport pubbliku. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 7.6.14 Talba mingħand il-Kunsillier Victor Curmi sabiex isir *culvert* li jilqa' l-ilma tax-xita quddiem il-hanut *Robert's Food Store* fi Triq il-Knisja. Il-Kunsill qabel li għandna nitolbu lill-Perit Edward Scerri sabiex jipprepara stima tax-xoghlijiet relatati.
- 7.6.15 Talba mingħand Yvonne Debono ta' Triq il-Knisja sabiex titrangà l-bankina quddiem ir-residenza tagħha. Il-Kunsill qabel li dan ix-xogħol għandu jsir.
- 7.6.16 Talba mingħand Mario Agius sabiex titrangà bis-siment rampa fi Triq Ġhajj il-Ġdida. Il-Kunsill qabel li dan ix-xogħol għandu jsir.
- 7.6.17 Talba mingħand Emanuel Theuma sabiex issir katina li tindika li m'hemmx aċċess għall-għelieqi privati tiegħu. Il-Kunsill ma aċċettax din it-talba.
- 7.6.18 Talba mingħand Maryanne Sultana ta' Triq it-28 ta' April 1688 sabiex titwaħħal bozza ġdida quddiem ir-residenza tagħha. Il-Kunsill qabel li għandna nirreferu din it-talba lill-Korporazzjoni Enemalta.



- 7.6.19 Talba mingħand il-Kunsillier Victor Curmi sabiex il-Kunsill jinforma lill-Ministeru għal Ghawdex li Triq tal-Qaċca tehtieg attenzjoni urgenti minhabba l-istat hazin li tinsab fih. Il-Kunsill aċċetta din it-talba.
- 7.6.20 Talba mingħand il-Kunsillier Victor Curmi sabiex isiru modifikazzjonijiet f'partijiet mill-pavimentar ta' Pjazza l-Vitorja minhabba aċċess għall-persuni b'dizabilita' li jużaw is-siġġu tar-roti. Il-Kunsill innota li diġa' jeżistu żewġ rampi simili fil-pjazza, liema rampi qed jiġu imblokkati bl-imwejjeg tar-ristoranti. Għalhekk, l-unika haġa li jista' jsir f'dan ir-rigward huwa l-infurzar min-naħa tal-Pulizija jew l-Uffiċjali tal-Komunita'.
- 7.6.21 Talba mingħand Frances Bajada sabiex isiru l-kaxxi biż-żebgħa tal-*bus stops* u *bus shelters* madwar ix-Xagħra kollha. Fir-rigward tal-*bus stops*, il-Kunsill qabel li għandna nibagħtu din it-talba għall-attenzjoni tad-Dipartiment tat-Toroq fi hdan il-Ministeru għal Ghawdex. Fir-rigward tal-*bus shelters*, il-Kunsill innota li diġa' hemm talba għal numru ta' *bus shelters* fil-lokalita' tagħna.
- 7.6.22 Talba mingħand Noel Buhagiar sabiex titranga l-bankina quddiem ir-residenza 'Keprin Court', Triq Ta' Brieret. Ir-resident qed jitlob li jingħata l-materjal u x-xogħol ser jagħmlu hu. Il-Kunsill aċċetta din it-talba.
- 7.6.23 Talba mingħand Carmel Borg sabiex titwahhal mera fi Triq Ghajn Hosna (it-tieni kisra min-naħa tax-Xagħra). Il-Kunsill aċċetta din it-talba.
- 7.6.24 Talba mingħand Fabio Azzopardi sabiex titranga l-bankina quddiem ir-residenza tiegħu. Ir-resident qed jitlob li jingħata l-materjal u x-xogħol ser jagħmlu hu. Il-Kunsill aċċetta din it-talba.
- 7.6.25 Talba mingħand Edward Flamagan sabiex il-Kunsill jagħmel xogħol ta' *resurfacing* fi Triq Ta' Kaċċaturi. Il-Kunsill qabel li għandna ninkarigaw lill-Perit Edward Scerri sabiex jagħmel stima tax-xogħlijiet relatati.



- 7.6.26 Talba mingħand Edward Flamagan sabiex il-Kunsill jagħmel xogħol ta' żbir ta' sigar sporguti għat-triq fi Triq Ta' Kaċċaturi. Il-Kunsill qabel li dan ix-xogħol għandu jsir mill-ħaddiema assenjati magħna.
- 7.6.27 Talba mingħand Louis Scerri sabiex titwahhal bozza ġdida mar-residenza tiegħu fi Triq Ta' Ġorf. Il-Kunsill qabel li għandna nibagħtu din it-talba għall-approvazzjoni tal-Korporazzjoni Enemalta.
- 7.6.28 Talba mingħand il-Viċi Sindku Aaron Agius sabiex isiru sinjali li jipprojbixxu l-ipparkjar fi Triq Għajn Qamar. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 7.6.29 Talba mingħand l-*Assistant Principal* Josephine Sultana sabiex titranġa l-ħsara li qed issir fil-librerija pubblika tax-Xagħra, liema ħsara hija ikkawżata mill-uffiċċju tal-*MEDE Back Office* li jinsab maġenb l-istess librerija. Il-Kunsill qabel li għandna niġbdu l-attenzjoni lis-Segretarju Permanenti fil-Ministeru tal-Edukazzjoni biex din il-ħsara titranġa mill-aktar fis.
- 7.6.30 Talba mingħand l-*Assistant Principal* Josephine Sultana sabiex il-Kunsill jorganizza seminar dwar il-presepju u *crafts* oħrajn fil-librerija pubblika tal-Kunsill nhar is-Sibt 14 ta' Diċembru 2019. Il-Kunsill aċċetta din it-talba bi spiza li ma teċċedix is-somma ta' € 250.
- 7.6.31 Talba mingħand il-Kunsillier Victor Curmi sabiex titranġa l-parti tat-triq fi Triq Karkar li ġiet esproprijata riċentament. Il-Kunsill qabel li għandna nirreferu din it-talba lill-Ministeru għal Ghawdex.
- 7.6.32 Talba mingħand il-Viċi Sindku Aaron Agius sabiex jinżabru s-sigari li hemm fil-*ground* tal-iskola primarja tax-Xagħra. Is-Segretarju Eżekuttiv innota li diġà għamel talba lis-Surmast tal-Iskola Primarja tax-Xagħra, is-Sur Joe Xerri, u jinsab infurmat li dan ix-xogħol ser isir fil-jiem li ġejjin.
- 7.6.33 Talba mingħand il-Viċi Sindku Aaron Agius sabiex il-bozza li nqalghet riċentament fi Triq Ta' Brieret mill-Korporazzjoni Enemalta titwahhal



f'post ieħor minhabba li qed ikun hemm hafna dlam. Il-Kunsill qabel li ghandna nibagħtu din it-talba għall-attenzjoni tal-Inġinier John Mizzi.

## **7.7 Konsiderazzjoni u Approvazzjoni tal-iskeda ta' pagamenti**

7.7.1 Is-Segretarju Eżekuttiv Ivan Attard ippreżenta l-iskeda ta' pagamenti għall-konsiderazzjoni u l-approvazzjoni tal-Kunsilliera preżenti.

7.7.2 L-iskeda ta' pagamenti kif preżentata giet approvata unanimament.

## **7.8 Tmiem tal-laqgħa u data tas-seduta li jmiss**

7.8.1 Il-laqgħa tal-Kunsill intemmet fl-10.00pm u giet aġġornata b'mod unanimu għal nhar it-Tnejn 25 ta' Novembru 2019 fis-6.00pm b'agenda li tkun komunikata aktar 'il quddiem.

**IFFIRMATA**

**Dr. Christian Zammit**  
**Sindku**

**IFFIRMATA**

**Ivan Attard**  
**Segretarju Eżekuttiv**